




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr.

12-7271/2

27-04-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 66-та седница одржана на ден 21.04.2022 година ја донесе следната

Одлука

Пријавата со број 12-7271/1 од 22.12.2021 година година, за непостапување на Фондот за здравствено осигурување Подрачна служба -----, СЕ ОТФРЛА.

ДКСК утврди дека, согласно со одредбите на Законот за спречување на корупцијата и судирот на интереси, нема надлежност за постапување поради тоа што предметните наводи се однесуваат за повреда на индивидуално право на подносителот на пријавата, за кое подносителот го искористил правото на правна заштита и се обратил до други органи кои се надлежни да постапуваат и кои постапиле во рамките на своите надлежности, а исто така по однос на незадоволството од постапувањата на надлежните институции по случајот, предметната пријава е доставена на други надлежни органи.

Предметот со број 12-7271/1 од 22.12.2021 година година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, ----- од -----, на ден 22.12.2021 година, поднесена е пријава заведена под број 12-7271/1 од 22.12.2021 година, по која е оформен предмет со наводи против Фондот за здравствено осигурување Подрачна служба ----- (ФЗОМ ПС -----, за непостапување по барање поднесно од подносителот во својство на осигуреник и неисплаќање на надомест по правосилна пресуда, како и за незадоволство од постапувањето на Државниот управен инспекторат при инспекцискиот надзор извршен над ФЗОМ ПС ----- по негово барање. Предметните наводи се однесуваат за повреда на индивидуално право на подносителот на пријавата, по однос на неможност на остварување на надоместок за време на привремена спреченост заради болест и одбивање на барање за инвалидска пензија.

Во случајот станува збор за барање, поднесено до подрачна служба на ФЗОМ, да се исплати и да се продолжи со правото на исплата на надоместокот за време на привремена спреченост заради болест до конечноста на решението на Фондот за ----- односно до неговата правосилност, поднесено од страна на подносителот ----- од -----, а по кое на 24.11.2021 година подрачната служба на ФЗОМ доставила известување до подносителот и Генералниот секретар на Влада на РСМ, во кое се дава информација за целокупниот тек на постапката за предметниот случај. Инаку, предметната постапката била започаната од м.јануари 2020 година, а во претходниот период 12.02.2019 -17.01.2020 подносителот бил на боледување на товар на ФЗОМ, по што поднел молба за продолжување на боледувањето и барање за инвалидска пензија.

За случајот постапиле други надлежни органи, Второстепената лекарска комисија, која го одбила барањето за продолжување на боледувањето, а на 19.12.2019 со решение од ИПК му било одбиено и барањето за инвалидска пензија. Понатаму, по жалба на подносителот, постапило и Министерството за здравство, како второстепен орган, кое ја одбило жлбата како неоснована на 21.02.2020, а бил заведен и спор пред Управен

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

суд кој на 20.10.2020 донел пресуда со која ја уважил тужбата на подносителот, го поништил решението на Министерството, а постапката преку второстепениот орган била вратена на повторно разгледување и одлучување на првостепениот орган - ФЗОМ ПС ----- . Првостепениот орган повторно постапил, почитувајќи ги насоките на второстепениот орган и пресудата на Управниот суд и на ден 02.11.2021 година донел решение со кое постапката била прекината заради решавање на претходно прашање односно, на прашањето во врска со жалба препратена до Државната комисија за одлучување во управна постапка и постапка од работен однос на 15.10.2021 година, која била поднесена од страна на осигуреното лице – подносителот на пријавата. На 11.11.2021 година, било донесено решение од Државната комисија за одлучување во управна постапка и постапка од работен однос во втор степен, со кое жалбата на подносителот била уважена, решението на ФЗОМ ПС ----- од 15.09.2021 поништено и предметот бил вратен на првостепениот орган на повторно одлучување и постапување.

Од страна на подносителот била доставена иницијатива, на 05.11.2021 година, до Државниот управен инспекторат за да изврши вореден инспекциски надзор во ФЗОМ ПС ----- , по која било постапено од надлежниот орган и бил извршен баараниот надзор, а подносителот бил известен на 22.11.2021 дека од страна на овој инспекторат нема да се преземаат понатамошни дејствија поради тоа што Државниот управен инспекторат согласно Законот за управната инспекција немал надлежност да ја ценит законитоста на актите на јавните органи донесени во предметната постапка, како и поради тоа што на подносителот во моментот му било обезбедено правото на правна заштита, односно се водела жалбена постапка пред повисокиот второстепен надлежен орган, кој што ја ценит законитоста на донесените акти.

Незадоволен од постапувањата на надлежните институции по неговиот случај, подносителот на 01.12.2021 повторно се обратил до ФЗОМ ПС ----- со копија до Владата на РСМ, а на 22.12.2021 се обратил и до ДКСК, Инспекциски совет на РСМ, Државниот управен инспекторат Скопје и до Народниот правобранител Скопје.

При разгледувањето на пријавените наводи, ДКСК утврди дека предметните наводи се однесуваат за повреда на индивидуално право на подносителот на пријавата, по однос на неможност на остварување на надоместок за време на привремена спреченост заради болест и одбивање на барање за инвалидска пензија, за што тој го искористил правото на правна заштита и се обратил до други органи кои се надлежни да постапуваат и кои постапиле во рамките на своите надлежности. (меѓудругото водена е жалбена постапка пред повисок второстепен надлежен орган, кој што ја ценит законитоста на донесените акти во предметната постапка и бил воден и спор пред Управен суд). Воедно, подносителот по однос на незадоволството од постапувањата на надлежните институции по неговиот случај, предметната пријава ја доставил и на други надлежни органи односно до Инспекциски совет на РСМ, Државниот управен инспекторат Скопје и до Народниот правобранител Скопје.

Врз основа на наведеното, ДКСК оцени дека нема надлежност за постапување во предметниот случај и одлучи како во диспозитивот на оваа одлука.

**ДРЖАВНА КОМИСИЈА
 ЗА СПРЕЧУВАЊЕ НА КОРУПЦИЈАТА**

Заменик Претседател,

Нури Бајрами

Доставено до :

- Подносителот на пријавата

Изработил: Ј.Ц.
 Одобрил: С.П.Д., Член на ДКСК